

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi||*

*śrī devarājaguruvaryānugṛhītam*  
**|| amṛtaphalāvali śatakam ||**

This document\* has been prepared by

**Sunder Kidambi**

with the blessings of

**śrī raṅgarāmānujamahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ amṛtaphalāvali śatakam ॥

śrīveṅkaṭārcaraṇau

śirasi karomi smitābjasuhr̥dau |  
pṛthutaramapi bhavajadhiṃ  
pibatitarāṃ yatparāgaparamāṇuḥ || 1 ||

vyatyastacaraṇakamalāṃ vinihitabhujayugalamitrajānuyugām |  
vilasitarathāṅgaśaṅkhāṃ vyaktimupāse viruddhajātimatīm || 2 ||

śrita ghaṭikācalaśṛṅgaṃ

śītalakarūṇātaraṅgitāpāṅgam |  
manasi mamollasadaṅgaṃ  
vastu mahah kimapi vāsasā piṅgam || 3 ||

kalitadanutanayabhaṅgaṃ karakamalābharaṇavārijarathāṅgam |  
kṛtaghaṭikācalasaṅgaṃ kimapi mahō jayati ketanavihaṅgam || 4 ||

sarvarasagandhabharitam saṅgatamekamapi sakalaśākhāsu |  
amṛtaphalamakhilapuṃsāmāsvādyam citramasti ghaṭikādrau || 5 ||

āraṇyakāptavākyairavagamyo grāmyajanadr̥śāmapadam |  
sphurati ghaṭikācalāgre puruṣamṛgaḥ ko'pi puṇyakṛdupeyaḥ || 6 ||

mahati ghaṭikādriviṣaye mahatā snehena nirmaladaśāyām |  
dedīpyate sthīro'yam divyairmunibhiḥ pravartito dīpaḥ || 7 ||

muṣṇaṃstamo janānāṃ mūrdhani ghaṭikācalasya sambhūtaḥ |  
ālokato'khilārthānadhigamayati nityamacyuto dīpaḥ || 8 ||

rasyaṃ sakṛdupasevyaṃ

labhyamapathyasahasahitamamogham |  
tvaritaṃ harati bhavārtiṃ  
śuddham ghaṭikādrimaulijaṃ mūlam || 9 ||

sthiraśokaśalyaharaṇaṃ jagatāṃ vicchinnakuśalāsandhānam |  
sañjīvanamapi ghaṭikāśailajamūlam karoti sārūpyam || 10 ||

atibalabhavāhidaṣṭān abhilāṣaviṣāgnimurcchanānaṣṭān |  
ghaṭikāśikharinarendro ghaṭayatyasubhiḥ kaṭākṣamātreṇa || 11 ||

coraṃ svataścyutaṃ māṃ svāmī ghaṭigādrīpo vicinvānaḥ |  
drṣṭvā kuto'pyupāyāt drṣtamabadhnāt dayāguṇena drḍham || 12 ||

vimalakavisevyamānā vilasati sannihitaśaṅkhacakrābjā |  
kā'pi ghaṭikādrīśikhare karuṇārasapūranirbharā sarasī || 13 ||

nirmuktabhogaśuddhān nityamahīnān vahan nijāsaktān |  
bhāti ghaṭikādrīśikhare bhadrāśrīḥ ko'pi parimalaḥ śākhī || 14 ||

karuṇāmṛtarasavarṣairghaṭikācalaghaṭikālamegha nijaiḥ |  
saṃsaraṇatarāṇitaptaṃ sañjīvaya vinatasasyajālamidam || 15 ||

vimalatarabhaktipūre  
vyapagatapaṅke vikasvarāmburūhe |  
mānasasarasi munīnāṃ  
ramate ghaṭikādrīrājahaṃsa bhavān || 16 ||

stambho hi vighnakārī saṃdrṣṭo jagati sarvakāryeṣu |  
dānavavidāraṇe te tasyaiva hare kathaṃ nu sāvīyam || 17 ||

devatvamāgamāt te  
siddham tiryaktvamapi naratvena |  
saha drṣṭamadya ghaṭikā-  
sthāvarasarvātmakasya kimayuktam || 18 ||

pañcāsya eva hi tvam prathito bhagavan kathaṃ sahasrāsyaḥ |  
ghaṭikādrīpakṣapātin khyāto'si kathaṃ ca viśvasākṣīti || 19 ||

bahudeśamalpadeśādapi siṃhatvādadhāḥ sthitam puṃstvam |  
mūrtau tavātra nr̥hare mukhyaḥ ko vā'vagamyate'nyena || 20 ||

puṃsūktapūrvakaistaiḥ  
puruṣatvam mukhyameva te viditam |  
kathamiyamamukhyatā'smin  
ghaṭate ghaṭikādrīmanujamṛgarāja || 21 ||

vidadhāti na bhāgyalakṣmīvirahavilāsāttavikṛtayo manujāḥ |  
śravaṇāmṛteṣu ghaṭikāśailavanapriya vacassu te śraddhām || 22 ||

kāryaṃ hiraṇyaharaṇaṃ  
ghaṭikācalalubdha kaṃsamukhyaharaṇaṃ vā |  
aharastvamāśritānāṃ  
hanta kimakhilānyanarthajātāni || 23 ||

doṣā mamāntarahitāḥ svāmin ghaṭikendra tāvakāśca guṇāḥ |  
tadapi guṇaistvadupaghnaḥ sthāne hīnāśritā jītā doṣāḥ || 24 ||

pādāmbujena lasatā prasṛmaramadhunā parārdhyagandhena |  
śrayatāṃ śamayasi ghaṭikāśailapa viparītavāsanāḥ sakalāḥ || 25 ||

praguṇā paraṃ prasādaṃ prāptā nipuṇena padavidā grathitā |  
sutarāṃ tvayaiva ghaṭikānāyaka śobheta sūktihāralatā || 26 ||

sarasasumano'bhīrāmā sādhu ca saṃskārasaṃbhṛtollāsā |  
samupaiti sūktilatikā saṅgādamṛtaphala tava hi sāphalyam || 27 ||

satpakṣapātasubhagaṃ  
sanmānasarasikambujāsaktam |  
bhuvanāśrayaṃ viśuddhaṃ  
budhye ghaṭikāvanaukasam haṃsam || 28 ||

sumanorasakṛtasaṅgaṃ svarāṇaviśeṣeṇa toṣitānaṅgam |  
kamalālayāntaraṅgaṃ kalaye ghaṭikādrīkalpatarubhṛṅgam || 29 ||

durgatiduh khītacittān  
duṣkarayogān vimucya sukhasevyām |  
prājñāḥ prayānti nityām  
nibhṛtiṃ ghaṭikādrībhūpamālambya || 30 ||

kalayanti naiva santaḥ  
kāpuruṣadvāri vāraṇākadanam |  
ghaṭikāśīkharimukundaṃ  
kamapi nidhiṃ sulabhamanavadhiṃ labdhvā || 31 ||

makaramayakūrmarūpaṃ  
varaśaṅkhaṃ padmamapi mahāpadmam |  
kundamasitaṃ mukundaṃ  
ko vā ghaṭikādrīnavanidhiṃ na bhajet || 32 ||

kāñcanamayē sphurantam  
kañcana ghaṭikāmahībhṛtaḥ kaṭake |  
kṛṣṇamaṇimargharahitam  
ke vā na vidanti kṛtsnataḥ ślāghyam || 33 ||

saṃsaraṇasaraṇipānthāstāpatrayatarāṇikiraṇasantaptāḥ |  
āśvasitā ghaṭikādrau haricandanametya śītalacchāyam || 34 ||

muktaṃ nirañjanabaddham  
mūlam jagatāṃ phalam ca ghaṭikādrau |  
ākalayatādbhutam  
mahadākaṇṭham manujamānane siṃham || 35 ||

paśyanti nayanahariṇāḥ spaṣṭam ghaṭikādrilubdhakam yāvat |  
parisaracaraistu tāvat pātakapatagaiḥ palāyitam kvāpi || 36 ||

vimalamaṇihemakatakam vilasitavanamālamullasanmaulim |  
ghaṭikādrisuhṛdamīde kāñcanapītāṃśukāvṛtam prāṃśum || 37 ||

sadbhiḥ parigatamamalaiḥ saṃśritasarvaṃsaham hiraṇyakṛtam |  
ghaṭikādripaṃ sumeruṃ kalaye sarvottaram suraiḥ sevyam || 38 ||

sarasamaviplutavelam saṃbhṛtamaṇirājasarasijāśaṅkham |  
gambhīramamitamamalam gāhe ghaṭikācaleśa kalaśābdhim || 39 ||

vigatatamograhamacalam  
vṛddhikṣayarahitamanudayāstamayam |  
vikasita mānasakamalam  
vīkṣe ghaṭikādrividhumaho vimalam || 40 ||

niravadhikanityamahasā  
nirmalamuktānubandha subhagena |  
ghaṭikādrimukutaḥbhājā  
maṇinā mama manasi vāritam timiram || 41 ||

aviralavisṛmarasṛṇinā harimaṇinā satatamāhitaujjvalyaḥ |  
ghanakanakakalpito'yaṃ kaṭako ghaṭikāmahībhṛto bhāti || 42 ||

sumanobhṛtena madhunā sutarāṃ madhureṇa śuddhiguṇabhājā |  
mama ghaṭikācalajanuṣā mānasānāmā samutsuko bhṛṅgaḥ || 43 ||

aṇutaramapi svamanyānarpayataḥ satatamāptukāmena |  
ghaṭikācalapraṇayinā vipulaṃ vihitam hiraṇyadānamaho || 44 ||

ananugūṇaviṣayavīkṣāmanidaṃprathamāṃ sarasvatīm muktvā |  
ghaṭikācalapraṇayinā ghaṭayati dṛṣṭim ghanānurāgamayīm || 45 ||

dṛśyena daivayogāt dīvyanmahasāñjanādyatītena |  
sādhayati siddhimakhilāṃ saṅgo ghaṭikādriyogipuruseṇa || 46 ||

prabalairmamendriyāśvaiḥ  
parituṣṭo viṣamaviṣayakāntāre |  
padavīm manorathagryām  
prāpto ghaṭikādripārthasārathinā || 47 ||

ativela vilasitormeravagāhavatāmadhogamanahetoḥ |  
prāpto'smi bhavapayodheḥ pāram ghaṭikāniyāmakenāham || 48 ||

ghaṭikā yadi guṇaghaṭitā ghaṭikācalacakrikalpitā na syuḥ |  
bhavakūpato jalānām bhavyaḥ ko vā samuddharaṇahetuḥ || 49 ||

kalayanti ye svayātrām ghaṭikācalavaidyakalpitena pathā |  
bhavarogato'cirātte muktāḥ snānam caranti virajāyām || 50 ||

dadato jagatyudārān svāpekṣitamarthamarthināḥ prāhuḥ |  
ādadataḥ punararthānuktā ghaṭikācalārthinodārāḥ || 51 ||

dātā hi lokiko'rthān svavyatiriktān dadāti nātmānam |  
svo'pi svasaṃśritebhyo datto ghaṭikādrinṛhariṇā dātrā || 52 ||

hiṃsitadānavakariṇehṛdayaguhāvihitabahuvihārāya |  
vikramavate saparyām vidadhe ghaṭikādrivīrasimhāya || 53 ||

śrutipāragāya vidyāsūtiḡrhāya svadharmaniratāya |  
svasvocitaṃ pradānam sudhiyām ghaṭikādrībhūmīdevāya || 54 ||

mahanīyavṛttavarṇā mahitānvayavatyalāṅkṛtā kṛtinā |  
sūktisutanuḥ pradeyā śuddhā ghaṭikādrisuravarāya śubhā || 55 ||

gām yo dadāti sārthām galadamitapremadhārāyā sahitām |  
ghaṭikācalapraṇayine ghaṭate kiṃ tasya kāṅkṣitaṃ nālam || 56 ||

kaluṣāpi ghaṭakavākyaiḥ  
kṣālitavaimukhyakalmaṣā dhīṣaṇā |  
pṛthuguṇabhṛte madīyā  
sprhayati ghaṭikācalapriyāya bhṛśam || 57 ||

anvicchatānyamathavā tūṣṇīmādhvaṃ surarṣipitṛmukhyāḥ |  
tatkiṅkaro'rpito'haṃ tajjñairghaṭikādribhūbhujē sacivaiḥ || 58 ||

krudhyantyanarthakaṃ ye goptre ghaṭikāmahībṛto haraye |  
manye mandadhiyastān mātāṅgāneva madajuṣaḥ kaluṣān || 59 ||

duṣṭān nigrhya tarasā śiṣṭānakhilāṃścireṇa pālayate |  
svasti suhrde guṇānāṃ bhūtyai ghaṭikādri bhūbhujē bhūyāt || 60 ||

mṛdulaṃ bhavāgnipākāt  
vyāptaṃ guṇato viśuddhamahamannam |  
bhojyaṃ samarpaye svam bhoktre  
ghaṭikācalasya susneham || 61 ||

nityaśriye guṇānāṃ nidhaye niṣṭhyūtanikhiladoṣāya |  
prajñārpitā mayaiṣā bhartre ghaṭikācalasya bhāgyavaśāt || 62 ||

pātre samāśritānāṃ śāstre satpuruṣavidviṣāṃ satatam |  
dātre sakalaphalānāṃ netre jagatāṃ namo nṛsimhāya || 63 ||

sumanaḥ samūhabhavyāt  
śukamukhasevyāt suśītalacchāyāt |  
ghaṭikādrītaṇirūdhāt  
kalpakataḥ kasya kāṅkṣitaṃ na phalam || 64 ||

aviratahitapravṛtterāpadi sahitādakṛtrimasnehāt |  
mama ghaṭikācalabandhormānyādanyena kena kiṃ kāryam || 65 ||

ghanakarūṇāmṛtapūrairghaṭikācalakṛṣṇameghato janitaiḥ |  
pāpāṭavī pradagdhā bhajate citraṃ bhavāmbudhiḥ śoṣam || 66 ||

gobhiḥ prakāśitārthāt gopturghaṭikābhīdhānavādryuditāt |  
jāgarti satatanidraṃ saviturjagatāṃ manaḥ sarojaṃ me || 67 ||

ruṣṭena yena raudro  
rugṇo dharāṇiṃ jagāma śarabho'pi |

ghanaduritadantino'smād

ghaṭikādrīhareḥ katham na bibhyati me || 68 ||

avyāhata pracārādavamata mantrauṣadhāt sahasrāsyāt |

pātakamūṣakanivahāt pāyāt ghaṭikādrībhoginaḥ ko vā || 69 ||

kalitapurūṣārthasārthāt

ghaṭikāghaṭitāt sanātanāt dharmāt |

kiṃ vā pramādyatāṃ syāt

kṣemaṃ hyatrāpyamutra vā puṃsām || 70 ||

ghanasamayanirvyapekṣād

ghaṭikācala bhūmibharturudbhūtā |

kṣālayati kaluṣamalinaṃ

kācana karuṇātaraṅgiṇī bhuvanam || 71 ||

sannihitaśaṅkhapadmāt sarvasakhāt sakalapuṇyajana-sevyāt |

ghaṭikādrīrājarājāt kā vā na syāt samāśritā saṃpat || 72 ||

vṛjina viśānalamūrucchāvīmuṣitacittān bhavoragagrastān |

kurvīta labdhasattān ko vā ghaṭikādrīgārūḍikato'nyaḥ || 73 ||

nityānnirastadoṣāt niyatapadāt puṇyakīrtanaśravaṇāt |

vinatocitābhīdhānāt brahmaṇa evādhigamyate sakalam || 74 ||

śuddhimupajanayato'gryāṃ svālokenaiva cakṣuṣo jagatām |

ghaṭikādrīmitrato'nyam kalaye'khilalokabāndhavam nāham || 75 ||

amṛtapravāhasahajai-

rālokairamalaśītalaiḥ snapitāḥ |

vividhān bhavadavadāhān

vijahati ghaṭikādrīvilasitasya vidhoḥ || 76 ||

dharmottaram dvīpādreḥ śaṅke ghaṭikādrīmatra na vivādaḥ |

kenāṅgyakāri nā'smin kṛṣṇāmṛgasyāsya niyatasamvāsaḥ || 77 ||

amṛtārpaṇam śritānā-

mabhidūraranatvamārjavam gamane |

kathamiva ca garuḍasakhyam

ghaṭikācalakṛṣṇabhogino ghaṭate || 78 ||

āgassu saṁśritānāmanabhijñāsyātmasāmyadasyāham |  
niyamena sevakaḥ syāṁ nityaṁ ghaṭikādrībhūmipālasya || 79 ||

sattvottarasya dānaṁ sadbhyo ghaṭikādrībhūbhṛto yuktam |  
sutarāṁ pāparatānāṁ yujyeta kathāṁ suradviṣāṁ dānam || 80 ||

ghaṭikādrīkāmasurabheḥ kāṅkṣāpadasakalaphaladuho jagatām |  
māturḡavāṁ mayisyāt vatsebahuḷaṁ kathāṁ na vātsalyam || 81 ||

hanta na jahatyamoghāmāśīṣamāyuh śriyaṁ prayuñjānāḥ |  
ghaṭikācalaharicandanapārśvamahīnāḥ supāvanā hārāḥ || 82 ||

sadamṛtaphalasya ghaṭikāśailarasālasya savidhagasyāpi |  
śabdādinimbasevāṁ santyajati na hanta hṛdayakāmo me || 83 ||

amalānurāgasalilairabhilāṣamalānyapohya sakalāni |  
kusumairahimṣanādyaiḥ kuryāṁ ghaṭikādrīdaiivatasyaṛcām || 84 ||

dhanadādyairapi na paraiḥ  
sādhyam sumahaddhiraṇya dānaṁ tat |  
sukareṇa kṛtavataḥ syāt  
tulyo ghaṭikādrībhūbhṛtaḥ ko vā || 85 ||

janayatyavati ca sakalān jñāpayati yo hitāhite śāstrāt |  
sāmye tu tasya ko vā jñānī ghaṭikādrī sarvajanakasya || 86 ||

doṣākare virāgaṁ sūryāloke vikāsamāmodam |  
padmākhyāmapi vahato yuktam ghaṭikādrīpasya kesarītā || 87 ||

tanvī mayādya labdhā tapasā vipulena bhaktikanyeyam |  
bhajatāmavyabhicāraṁ bhāvaṁ ghaṭikādrībhartari prauḍhā || 88 ||

bhāsvati surāsuragurau  
bhoginivandārusaumya mandāre |  
ghaṭatāmamāyaghaṭite  
ghaṭikādrīvidhau kathāṁ grahaiḥ pīḍā || 89 ||

samavartini bhuvaneśe puṇyajane pāvake jagatprāṇe |  
śrīde śive'pi ghaṭikāśailaharau sati kimanyadikpālaiḥ || 90 ||

yasyodayaḥ parārtho yasyālokena yātyaghaṁ vilayam |  
kāle ca bodhayati yo ghaṭikāmitro'tra ko virāgī syāt || 91 ||

sarase jāgrati ghaṭikāśailagate sarasijālaye mohāt |  
viraseṣu cittanāmā viṣayakṣarakeṣu vibhramati bhṛṅgaḥ || 92 ||

bibhrati sadaiva lakṣmīm  
vibhrāmyati mitramaṇḍale viduṣām |  
ghaṭikādri sārvaahaume  
ghaṭate kiṃ vā na saṃśritābhimatam || 93 ||

śritaghaṭikācalaśikhare sthirakarūṇāpūranirbhare śisīre |  
dīvyanti vimalapakṣā divye kamalālaye ciraṃ haṃsāḥ || 94 ||

viharati bahugūṇajāle vīre ghaṭikādri kṛṣṇavartmanibhe |  
vijahati samastatāpān vijayante mṛtyumapi vimohamaho || 95 ||

kanakamayakaṭakaśobhāṃ kalayati ghaṭikāmahībhr̥to rucire |  
dīptimati kṛṣṇaratne dṛṣṭe trāsalavamanubhavet ko vā || 96 ||

saptarṣisevyamāne santatasumanaskṛte sahasrākṣe |  
ramatāṃ mano harau me rājati ghaṭikādri ratnasānutate || 97 ||

pādasparśanavibhavāt  
pāvitabhuvane prabodhitātmagūṇe |  
bhajati ghaṭikādrimitre  
bhagavati bhāvaṃ manaḥ sarojaṃ me || 98 ||

tuṣṭe'lpataḥ suśīle sugūṇagr̥hīte sulakṣaṇe sudṛḍhe |  
āropito madīyo bhadre ghaṭikādri dhūrvāhe bhāraḥ || 99 ||

ananugūṇāmapi vāṇīmāgaḥ sandohamandamati kalitām |  
aṅgīkarotu bhagavān āśritadoṣāvalokanākalyaḥ || 100 ||

svāmīna eva kṛtirme sūktistoṣāya tadapi tasyaiṣā |  
svoktamanuvadati bāle sutarāṃ tāto hi toṣamupayāti || 101 ||

bhaktocitopayuktāṃ  
bhaktyāṃ saumyavara kiṅkaropahr̥tām |  
amṛtaphalāvalimanaghāṃ  
mṛdulāmāsvādya mṛtyumatiyanti || 102 ||

|| iti amṛtaphalāvali śatakam samāptam ||